

“ঐবু নোকসিরা ঐবু কপসিরা হো পুৰ্ণিমা, মেৰাগী পুৰ্ণিমা।”

- মাইবম ৰামাচৰন

দিসেহৰ ১২

- নোংমাইথেম বেবেকা

মনমদা পোৰিবা মচাশিংনা চাক লামদুনা কল্পৰুপবা পাষ্ট্ৰে লৈত্ৰবা মমাশিংনা নীংথম উলেন মরক্তা স্বাংদা স্বাংচেং লাভুনা অচেংপা থাজবগা লোয়ননা লেপচৰুপনি অঙফুগী থোঙজিলা চেঙ খুজোক অমগী অদুবু পীবিৰকথি মথোয়না ঈ খুজোক ওইনা

নীংশিংলকপা মিৎকুপ্তা নঙবু

- লৈশাংথেম প্ৰিয়া

লৈতবা পোং অমবু ঐগী ওইনীংঙি লৈহমিঙিঙি ঐগীসু নখোয়গুম। অৰো কনাবু উৰগা হংনিংলকই কৰিগী লৈত্ৰবা ঐগীসু খঞ্জই ঐনা তাইঙ মীৰোল তাদবগীরা নভে ওইরমদে। ওইরমী ঐগী পুৰ্ণিমা পেঞ্জগদবা থেশোয়না হৰাউগদবা মিৎকুপ অমা লৈরমবদি ঐগীসু ...। মীনুশিবু ফৰা উৰগা কনগী ওইনজবা উৰগা মথোয়না কৰিগী শিখুৰিবা পিরাং লোমা থেশোয়না ঐনা ? খঞ্জকই নীংশিংলকই

ঐনা উজ্জহৌবা থেংনজহৌবা নঙবা উৰকই মিৎসিদা মিৎমাংদা, লৈরি ঐগী ইনাভা লৈরি খঞ্জ থেশোয়সিদা নীংশিংলি মশেন মরাং উখি নঙগী শক্তম কৌনিংলকই মিৎকুপ খুদি কেল্লগদবোই নীংঙি অৰাবা পুন্মক ঐগীসু লৈরমবদি, ওইনজৰমগনি মিৎকুপ খুদিংগী।

শাংলিবনি লৈকোন অদুদা

- অঙোম ইবোমচ

শাংলিবনি লৈকোন অদুদা লৈখল শুনা শিঙেল-লৈরাংশিং য়াতি, যুতি, মাধবী, মালিকানা পুমবু-পুমবু, তনৌ-তনৌনা হইনা হমনা মালংগী ঈপোমদা। খঞ্জই, খিজই, হেকচই পুৰ্ণি লুপা নঙগী অপায়া কচকচা মপু মাগী চডনা শিঙেল লৈরাংগী পৰেং অচুয়া পেনবিগনি মপু মানা নঙবু থেশোয় নঙগী মূশিবা লেনমদা। নভে, অৰাংবা চাংদোন কাগদবা লৈরাং মাবু হেৰুবা নভেং, অশুকপা উমংদস চঙগদবা শিঙেল মাবু হেৰুবা ইনক-নক্সা শাংলিবা লৈনি শিঙেল লৈরাং নিংখিলা খিবিৰ পুৰ্ণি নঙগী লৈকোন।

হেৰুশমু লৈরাংশিংদু নখুংমক্সা লেংলশমু লৈরাং পৰেং অচুয়া কংলশমু শেংলবা খোৱিৰোলগী লখিগুঙা মীনা পেনবদি লাইসম পেনবনি মালংবনা পুশিসম নুশিবা লৈনম শিনবা থুংনা মালোম।

ইমাগী তম্পাক

- ৰোমি তখেল্লম

শাংলবা খোঙচংনি, ঐনা লাক্সিবা লমশাং লাকপগী, চোকখৰবা হকচাংসে হে নিংখিবিৰী পুকুৰী তম্পাক্তম নঙগী নতম্বাজ, ঙাইহাক-পুদোই পোখাজগে ঈনা তপ্পা ফুনাগুনা লাক্সিবা ম্বৰসে লৈতনা হোম্পোকচগে নতম্বাজ। নুশিনা নাখুৰিবৰঙে ইকোকথক্তা পলেম ইমাগী, মতম্বাজা নাওখী শাবগুম কোল্লবা খুংশানা নুশিনা নাখুৰিবু। কাউজগে, অৰা-হুইদোং লাংবসু নুশিনা য়েংবীৰকউ, নঙগী নীংখিৰবা- মিত্তাদুনা অৰাম-যৌরাংবা পুন্মক কাউজগে লমশাং লাকপগী চোকখৰবা হকচাংসে। পাউডুমগে, লমশাং খোঙচংকী অঙকপা থঞ্জবা, ৰাৰী-শীংবুল, নকাদা-লৈহৌনবা, ঐনা চংচা তুংদু অহিংবশিংগী মরক্তা, হিংদুনা।

লম্বীসিদা

- পুয়াম অচৌ খুমচা

লম্বীসিদা লাকখিবনি ইদোমতৰক খোঙফম অমদি থমনীংলি লেঙদি হুইংদে মালোমসিদগী লোহিবা নাইদবা খোঙচংনি। লোহিখিগদবদি নঙ ঐনি লাক্সিদি হনিবা তাবনি থিংবা গুঙোই কনামসু মুংখিগনি কোলোই মীংলেন। ৰাখলগী ঈপাজা তাউরি মনীং তপ্পা শামরি মূনাইত্ৰবা মঙলনা অমা

নোক্সি কৰেগুনি পুশিবু। হে পুশি খাঙবা কল্প লম্বীসিদা উগনি পুশিগী ফজবা।

মতমনা লাক্সিবদা

- শ্ৰীকাজম নন্দকুমাৰ

অমগী মথংদা অমা মথং মথং মাঙখিগনি মতমনা লোইরদুনা মিৎমাংদগী। গুসিদি ঐ মমাঙ থংবা মশীং অদুদা ফনা হুইগংনা লৈরে। মাঙখিগনি পুন্মক মাগী মাগী মতমনা যৌৱৰুপদা লৈহৌগনি অদৌবা মীৰোলনা অনৌবা যুদী ওইরদুনা। শিলহৌগনি মথোয়না অৰিবশিং অদুগী মথং অনৌবা মীৰোলনা অমুক হুয়া লাভুনা।

পল্লৈপফম

- ডো. অকোইজম ইবোহল

নহান কোৱী নোংমদা খোনে ঐগী মঙলাদা ইহু তফমশঙদা চংলশী ঐগী ওজা ময়ামদনা মচামকুম খন্দনা ঐহাকপু কয়াদা লুনা তেবীখিবা হৰাউগনি পনৈখৈ লৈখিদি, খঙহৌদনা মিকপ থোক্তকপদদি মঙলনা পুশ্বা চোইজাইলখিদি! কোৱী মশীং য়াংক্ৰে থামু কয়াসু হৌখৰে চহী কুম্ভাং মা ফাজিলক্ৰে ইয়ুগী কৈশুমশঙদা লেঙ্কৰু ইখোঙ ইখং পুনশিনবীদুনা উজনিংগুৰা ফুলগী শক্তমদো উবা শুকফং ফংখিদ্ৰেদো ইখং ইম্মাৰাংশিগা লোয়ননা চেন চোঙদুনা শাববসু ফংখিদ্ৰে; কল্পক মাইহৌ লৈখিবা অপাম নুংশি য়াওখিবা অঙাং নাৰাগী পুশিনি খঙনীংবতনা ইহৌবা লাংজরি তমশিবগী পেনবা নাইজদে ঐগীৰা চেবাংগুম শেংলবা ঐগী ৰাখল অতিয়াদ তাহঞ্জনীংই অফকী মমিতমক মুংনাফদনা লৈহৌনবা পুশিসিমা; ঈংলবা ৰাকচীংগী অয়ুজা লৈচি থাঞ্জিন্দুনা উনবগুম নুংভনরে পুৰ্ণি ৰাখলসে লম্বী লম্বুৱৰে ঐহাক্তি কমাইদনে ঐগী পছুংফম মঙলাক্ৰুগী মেটৌ অসিদগী অমুক্তি হৌদোকপীয়ুগা নাচাবু তাইবঙ শেখীবা হে মপু।

কল্পক মাইহৌ লৈখিবা অপাম নুংশি য়াওখিবা অঙাং নাৰাগী পুশিনি খঙনীংবতনা ইহৌবা লাংজরি তমশিবগী পেনবা নাইজদে ঐগীৰা চেবাংগুম শেংলবা ঐগী ৰাখল অতিয়াদ তাহঞ্জনীংই অফকী মমিতমক মুংনাফদনা লৈহৌনবা পুশিসিমা; ঈংলবা ৰাকচীংগী অয়ুজা লৈচি থাঞ্জিন্দুনা উনবগুম নুংভনরে পুৰ্ণি ৰাখলসে লম্বী লম্বুৱৰে ঐহাক্তি কমাইদনে ঐগী পছুংফম মঙলাক্ৰুগী মেটৌ অসিদগী অমুক্তি হৌদোকপীয়ুগা নাচাবু তাইবঙ শেখীবা হে মপু।

পিৰাংগী পাউখোং

- ৰাজকুমাৰী মীনা

হৌত্ৰবা মতম নীংশিংবদা যৌদোক কয়গী, অৰাবা নুংঙইবা থেশোয় কয়াদা পেন্দনা শোমৌ। কৰিবু কটৌ গুসি কুপ্তবে পুন্মক অমতনি, ঈচেলনি পুশিগী নোংমদি তিল্লনি থৰায়গী তুংনফমদা। তাইবঙগী নুশিবা মতমদুনা ফাওৱক্কনি নীংভমদবে খোলাউ কয়াসু লাজনি ফোজলনি পিৰাংগী পাউখোং তাইবঙনা। কৰিসু ওইরমদে হিংলম্বা পুশিসে ঐ খঙলে মীওইগী ৰাখল মনীং তৌবা ওইরম্বে, পুশি-পছু ঙাইনুনা।

মালেমগী অহুমশুবা লাল

- ডা. ৰঞ্জিৎ মঙাং

মালেমগী অহানবা লাল মালেমগী অনীশুবা লাল মালোমদি লৈরিবা অহিবা খুদি হায়নীংঙাই লৈতা অৰাবা তাখি মথোয় চেনা কোকপা গুমদিঙে মালেমগী অহুমশুবা লাল লাক্সে। শিবগী পাউ লেপুনা তাৰি লৈবাক খুদিং অৰাবা ওইনরি অৰাবা নোংমগী অসুম হেংগলক্ৰি তমখীৰবা মহীক অমনা লালদি লৈবাক অয়াদা ময়াম লুকই মীওইবগী মপোক অৰাবা তাৰি। এটোম বোম নাক্সিৱ বোম মহীক অমগী মমাঙদা মায়খীৰে ওহেৰু মথোনা মৰিংজেল লৈত্ৰে নাপলনা য়োম্বাৰা লৈবাকশিং মায়খীৰে মাহাকী মমাঙদা লেগ্না ৰানরে মাহাকী মমিং কোভিড-১৯ কৌই। মালেমগী লৈবাকশিং অমত্তা ওই পুকচেল খোইজেল তিল্লাবা উং অমত্তা ওইবগী লিচিং পুথোক তমখীৰবা মাহাকী লাল থেংনরাসি অপুনবগী মমাঙদা কৰিসু লেপঙম্ৰেই পিকপ্ৰবা মহীক মাহাকপু লোইশিল্পি। মালেমগী অহুমশুবা লাল লোইশিল্পি মীয়ামগী পাঙ্গলনা ময়াম পাঙ্গনি।

মতম মতমগী ৰাখল

হিয়াঙৈ থানা লাকপদা অহৈবম শ্যামবু নীংশিংলকপা

মালেম লৈশেমলকপা মতমদা নুংশিংকী মৰোল, মৈ অমদি ঈশিংগী মৰোল কয়া লৈখি। মণিপুৰ মতম ঈশৈ অমদি ফিল্ম ঈশৈগী কুয়োম অসিসু হৈপ্তম- লৈপ্তম মশুং নাইৰশী লৈশক নাইৰশী। মনম মহাউ তোঙান তোঙালি। শৈশক কয়গী ময়েক অমদি খোহোক কয়া কয়ানি। মশক নাইখিবা কয়া লৈৰশী, কয়া চংখি কয়া অমা লৈহৌরি কয়া অমা লাক্সি। হৌখিৰনা ৰাৰী ওইনা লীনহৌই। লীনদবা শোমায়িবদনা অসুম কাউনখিবসু কয়ানি। কাউনখিবদনী খোদুল মুংখিদুনা অসুম অসুম তামলক্সি। মতম্মা ফৰিঙে অখাপদা খোঙলকপা মাইক্সি হোৱোলদা থাপ্পা ঈশৈ খোংলকপা তাবগী নুংশিখিবা, নুংঙইখিবা মতম অমা লৈৰশী, গুৰাং নহালতা ওইরবোই নীংঙি। লৌবক্তা চৰু চিংখংপা চংপদা নুংশিংনা পুৰকপা অখাপদা খোংবা মাইক্সি ঈশৈনা লৌবুক যৌৱক্ৰুনা তাখি। পুৰ্ণিবু মথুম মৰাঙ হৌহনখি, ময়াই কাহনখি। হোৱেলদি শুশ্মাং লীলা লৈহৌই মাইক খোংলিবসি মদুগীনি খনবদা নুংঙইখিবদনী যুমগী অহল লম্বা পাউখোং শীবদা হৰাউনা য়াখি। নুংঙইখিবা মহাউডু গুসি হিয়াঙৈ থানা থায়াই চনশিল্পকপসিদা নীংশিংলকই। পৰিফা লৈখিবগী লাদ্ৰেল চাংদা ইম্মাৰা ময়াম শীংচনবা চংলুবা, চিংগা য়ৌনা অমুক নুংশিংনা কদোম মাইকদেদনী খোংলকপা ঈশৈনা খঙদবা মথৈ মাইকী ঈশৈনা তাখি “হুম থেংগে লাও, তুংলোনে ঐগী লাইখি...”। ঈশৈ অসি অহৈবম তা-শ্যামগী খোঙেলদনি। মাইক্ৰা ঈশৈ ৰেকোৰ্ড খোংবা তাবদা পুৰ্ণিহি ঈৰাং লাংখি কৰিগীনো খঙদে। কুৰ্শে অমদি লৈরে হায়বসি মাইক্ৰা খোংলকপা ঈশৈ তাৰগা খঙঙি। মফমদু তানা নুপামচাশ্যনা থিবা চংনৰকই।

অহৈবম তা-শ্যামগী ঈশৈদা নভে ঐগী শ্যাম শম্ভগী ঈশৈ, হেমাং নবচন্দ্ৰগী খুন্দ্ৰাকপম জ যকুৱাৰগী অমদি অতৈ শৈশকপা খৰগী য়াওনা মখল মখলনি মাইক্ৰা খোংখিবসি। ৰেকোৰ্ড নমদুনা ঈশৈ পুথোকপা গুসি গুঞ্জিঙেই মতমদা অফলনি। শৈশকপা খুদিংমক ৰেকোৰ্ড নমদুনা ঈশৈ পুথোকপা গুমখিদি। খৰ গুঞ্জিঙেই মমাংগনা অমুক গ্ৰামোফোণগী ঈশৈ ময়াম অমা অমুক লৈত্ৰি। গুসিদি কয়াদা থুনা হোংলিক্ৰিবা ? অহৈবম তা-শ্যামগী ঈশৈ মখল কয়া লৈত্ৰে। ফমশক শকুৱিঙে মতমদনী হৌৱগা 'লাইট শো' 'হায়দুনা ফুল কলেজ, চাকচা হৈজানবা, যৌৱমশিংদা কোয়না চংতুনা ঈশৈ-নোংমাই পাল্লা তানৰকখিবা মতম অমা চৈচং কুমশীং ১৯৭০ দগী ১৯৯০ গী অঙনবা মতম ফাওবদা কয়া চংখিবা ঐথোয়না থেংনখি। চৌহনা শৈশকপা নেৰুৱগা ফমশক শকুৱকপদনী হৌৱগা কাঙলুপ নাইনা কৌদুনা শৰুৰকপা ঐথোয় খঙহৌখি। ঐনা খঙজখিবা চৌহনা কৌদুনা শৰুৰবিবশিদি নিপাগী কাঙলুপ্তা মাইবম মাইমু, বোকুল মথোং ইমো শৰ্মা, থাংমৈবন্দ নিমাই, থোঙাম ইবোচৌ, অহৈবম বৰমণি, অহৈবম শ্যাম, অহৈবম বৃথচন্দ্ৰ, অৰিবম তোম্বীসনা, শামুৱাইলাংপম নবচন্দ্ৰ, খুন্দ্ৰাকপম জয়কুমাৰ, পুত্ৰম্বম চন্দ্ৰকুমাৰনি। মৰক মৰক্তা শগোলেশম টিজেন্দ্ৰ হিদি ঈশৈ শকখিবা তাখি। অতৈ শৈফদা লমমসিগী শৈশকপা ঐনা খঙজহৌদবা, থেঙামখিদিবা কয়া অমসু শকপীৱমগনি। ফমশক ঈশৈ মশকনাইবা অমা অনী য়াওৱগা অতৈদি লৈকাইগী ঈশৈ শকপা মী য়াওনা মীয়াম মৰক্তগী চঙশিন্দুনা শকপসু তৌনৰকখিবা খঙহৌখি। মাইকৈ মাইকৈ পুৰা শৈশকপা লৈনৰমখি অদুনা ঐথোয়না থেংনখিদিবা শৈশকপাসু য়াওৱমগনি। ফমশক হায়ৱগা কয়া খঙনিখিবসি নুপীদি কয়া য়াওনিখিদি। খুন্দ্ৰাকপম ইচে তক্ষামনি খৰ থেংনখি।

খৰা থেংথৰকপা চৈচং ১৯৭৩ অসিৱাইদনী কাঙলুপ নাইনা কয়া শকপা হৌৱকপসি ৰূপ ৰাগনা ওইৰকখি। ৰূপৱাগগী ওইশাসু মাদোলাদা, শদ্দেইদা, লম্পাজা কোয়না হেংতুনা শকপদা মীশিং য়ামদে। অহৈবম শ্যাম, খুন্দ্ৰকপম জয়কুমাৰ, শামুৱাইলাংপম নবচন্দ্ৰ শৰ্মা অহুমসিনা মতনি। নুপীদা অৱাস্থম য়ানুনি। অফলবা যৌৱমদা অহেনবা মী খৰা অদুৰ য়াওৱকই। কমাগুৰী চৌৱিটি শো য়াল্লা তৌনৰশী। অফলবা চৌৱিটি শো ওইৱগদি অহেনবা মী অফলবা ওইনা অহল লমম য়াওনে। হায়ৱগা ঈশৈ নোংমাইগী মওং অসি উখিদিবা কুইরে। মণিপুৰ মতম ঈশৈগী হোংলিক্ৰিবা মওং অসি চহী খৰসিদা পুমওল ওল্লৈ। অহৈবম শ্যাম সিংহ ময়ামগী তা-শ্যাম ঐনা খঙজৰকপদা তবলা য়েবা ওইনা খঙজখি। ওবা বৃথা অমদি অহৈবম বোৱমগিগী ঈশৈ শকপা তবলা হেক হেক য়েখিবা ঐনা অঙাং ওইনা নীংশিংবদা শৈফম অনী অহুমলক উখি। অহৈবম বোৱমগিগী শকপা - 'ৰাগি হিবু তোংদুনা লোভোক পাংতা গুইৱমগে লাও...' তা-শ্যামনা তবলা য়েখি। ওবা বৃথানা শকপা ঈশৈ 'ঐদি চিক্ৰবা খুদুংদুনা বেননি... অমদি লক্কৰুগে গুসিদি' হায়ৱগা ঈশৈশিংসি ওবা বৃথানা গুঞ্জিঙেদা য়াল্লা শকখি অদুগা তা-শ্যামনা তবলা য়েবসিমসু ঐনা অঙাং ওইৱিঙেদা থেংনখি। কৰপ্পা মতমদা তা-শ্যামনা ঈশৈ শকপা হৌখিবগে হায়বসি ঐনা থিঞ্জিনবদা ময়েক শেংত্ৰি। ঐনা থিঞ্জিনবদনী খঙজখিদিবা গুঞ্জিঙেগী ৰূপ ৰাগ অহল লমমশিংগী মতুং ইল্লকখিবা, ৰূপ ৰাগনা লিংখংখিবা ঈশৈগী ফুলদা শকপা য়াউৱকখিবা, ওবা বৃথগী তুং ইল্লকপদনী শৈশকপা ওইৱকখিবনি হায়বসি ঐনা থাজজৈ। ঐথোয়না অঙাং ওইৱিঙেদা হিদি ঈশৈ অসি ফমশক অমদি লাইটশোং শকপশিনা হেক হেক শক্ৰে। ঈশৈ যৌৱম হৌদোকপা ফাওবা হিদিগী লাইশোন ঈশৈ ভজন শক্ৰখি। টলত হেমুদ, মমাদেগী হিদি ঈশৈ য়াল্লা শক্ৰশমী। তা-শ্যাম হিদি ঈশৈ য়াল্লা শকই। গঞ্জল শৈশক পামখি, শকখি। মাগী ঈশৈ অয়াদা গঞ্জল শৈশক শোদাদা নকশিনি। মাহাকী অদুইগী ঈশৈ ...'মচং কয়া থোঙা শেগায়বিৱৰে নঙনা, ঐগী ৰাৰিগী অৱোয়বা শৰুকতো, পাৰা থোঙনা...' থাংজম কোৱাগী ময়েজ শকখিবা ঈশৈ অসি কুপ্পা অমদি মূৰা তাবা মতমদা ফলিবা শৈশক শোদা অসি গঞ্জল শৈশক নকশিনিবা ঈশৈনি। শৈশক অসিনা অহৈবম তা-শ্যামবু হোমা মশক থোকহল্লি। মাগী শৈশক ষ্টাইল অসি তোঙনবা মফম অমা কল্পনা থশ্বা গুঞ্জিবিদি পিথোকপনি। তা-শ্যামনা ঈশৈ শকপদা মথুংতা হাৱমোনিয়ম



পায়দ্ৰগদি পকচদে। মাহাক্সু হাৱমোনিয়ম পায়দ্ৰগদি শকপা হেনদবগুম উখি। ঈশৈগী কুপশিনবা, মীৰোলদা হায়ৱগা ৰাগ ৰাগিগি, গমক কুপ্পা নৈনৰগা শোপানবসি মাহাকী ঈশৈদা নুমা থেংনে। চুমা শকপদা খোঞ্জেল য়াল্লা নীকই অদুবু নীকপদা তাবা নুংঙইবা, মাহাকী শৈশকদি চুশিখিবা অমা ওইখি। য়াল্লা মেঙনা, থোংনা নুশিনা হায়ৱগা শৈহেজা ফজখিবা ঈশৈ য়াল্লা লৈখি। মীনাৰি কয়া চিদ্দা গুঙনদবা কাউঙমদবা ঈশৈ খৰদি - " ৰাৱৌবা লৈতে কনাদসু, ৰাৱৌবা হৈত্ৰবা থেশোয়না..." ফজবা ঈশৈনি। "নঙসু ঐবু কাউৱো ঐসু নঙবু কাউৱেগ..." "ফ্ৰবতারা য়েংদুনা নঙ-ঐ ফশ্মিখিবা..." নুশি নুংল ঈশৈদা থেশোয়গী ওমচাক্ৰবা ফোঙদোকপনি। ওমচাক্ৰবা ঈশৈ শকপদা পকচবা, চান্না তা-শ্যামনি। ময়েকপু ফজহল্লিবা মাহাকী শৈহেজৈ। শৈহেকপু নুশিহল্লিবা মাহাকী খোহোৱি।

অহৈবম তা-শ্যামবু হোমা খঙনৰকখিবসি ওবা বৃথচন্দ্ৰগী মপান য়াল্লা য়াওখি অমদি ৰূপ ৰাগনা কোয়না মীয়ামগী ঈশৈ খৌগল হৌৱকপদনীনি হায়বসিমদি ককনিংঙাই ওইদে। অহৈবম তা-শ্যামগী অহানবা ওবাদি অহৈবম বৃথচন্দ্ৰনি সিমসু হায়জনিংঙি। মতুং তাৰকপা ৰূপ ৰাগা য়াওৱকপদনী নোংমাইথেম পহাৰি অমদি অৰিবম শ্যাম শম্ভগী মখাদা ঈশৈ নোংমাই তমলকখি। অহৈবম তা-শ্যামনা মতম ঈশৈদা নভনা মণিপুৰী ফিল্ম ঈশৈদসু ময়াম পাকখিবা শোপানবা, শৈশক্ৰা অমদি শৈশকপনি। গুঞ্জিঙেই পুথোকপা নমখিবা মাইনু পেমচাদা "হা পেমচা লাইবক চাউৱী গুসিদি লৈহেৱে লৈহেৱে..." ঈশৈ অসিগী প্লেবেক ওইপ্ৰবনি। লমজা পৰশুৱাম ফিল্মদা "ঐসু লাক্ৰে ইমাও লমজা লমজা..." ওল্লাংথাগী ৰাংমদসু ফিল্মগী ঈশৈদা - "কৰি ঈশৈ শক্ৰুগে মাঙদা ফিল্মী শকখঙবনী..." খোঞ্জেল ফিল্মদা "নঙবু অসুম নীংশিংবদনা লৈরে..." ৰাংমা ৰাংমা হায়দুনা মথোবা ঐনা লৈহিঙে... অসিনিচিংবা মতম চুপ্ৰগী মণিপুৰী সিনেমগী পুৰাৱীদা কাউঙমদনা লৈহৌৱগদবা ঈশৈশিং শকলমখি। মতুং তাৰকপা - লতা মঙ্গেকৰগা পূৰ্ণা শক্মিৱা মৈচাক ফিল্মগী ঈশৈশিং - "লাক্ৰা চংসি ..." অসিনিচিংবসি গুসিসু মীয়ামগী নাকোংদা শক্তনা তানরি। অহৈবম তা-শ্যামগা খুন্দ্ৰাকপম জয়কুমাৰ অনীমক্সা পুন্না মিউজিক ডিৱেক্টৰ ওইখিবসি ওল্লাংথাগী ৰাংমদসু হায়ৱগা ফিল্ম অসিনি। হিদি ফিল্মগী লক্সমিকান্ত পিয়ারিলাল, জয়-শম্ভৰগুপ্তা ঐথোয়গীসু জয়-শ্যাম হায়দুনা মথোবা অনীনা পূৰ্ণা শেমখিবা মণিপুৰী ফিল্মগী ঈশৈ গুসিসু কাউবা যাদনা শোমাৰি। অমুক "মৈচাক" ফিল্মদা পূৰ্ণা অমদি টিজেন্দ্ৰা অনী পুন্না শেমখি। ময়াম পাকখি। মথোয়না হেংনখিবা কয়া অসি কনাপুয়া অমনা তাপ লাওনা পায়খংপদা লুমা থোকদবা ওইৱি। মথোয়গুপ্তা থোকলক্ৰবা ঐথোয় হেংনবা তাই।

অহৈবম তা-শ্যামবু ঐথোয়না চুপ্ৰগী ঈশৈ শকই, মতম ঈশৈ অমদি ফিল্মগী শৈশকপনি হায়না খঙনবা নভনা অহেনবা থোয়না খঙনিখিদি। ঈশৈ কাঙলুপ ৰূপ ৰাগগী জেনেৱেল সেফ্ৰেটী ওইনা যৌ পুৰশী। ফিল্মগী মুজিক ডাইৱেক্টৰ কেশ্বজাৰ ওইখি। "মৈচাক মৈচাক" হায়ৱগা এম কে জিৎকী মণিপুৰী ফিল্ম অসিগী মিউজিক ডাইৱেক্টৰ ওইখিৱমখি। "অহিনা শুমলে নাওগুম ঈশৈ..." অমদি "চংলে ঐদি ইখন্তা..." ঈশৈশিং অসিনা ফিল্মদা মাহাকী অৱোয়বা থোঙচংসু ওইখি। ৰা য়াল্লা কয়া গাঙজদবা, ঈশৈগী শৈহেক শোদাদা তাউৱগা মতম পুশ্বা লৈজখিবা মীশক্ৰি। মণিপুৰ ফিল্ম ডিভেলপমেন্ট কো-ওপৰেসন লিমিটেড ওইৱিঙেদা পীখিবা সিনে আৰ্টিষ্টে তেঙববা পেনসন ক্ৰিম অহানবা ফখিবা মীশক্ৰি। অহানবা পাংথোকপা মণিপুৰ ষ্টেট ফিল্ম ফেষ্টিভেল ১৯৮৪ দা বেষ্ট মেল প্লেবেক সিদ্ধৰ ওইনা ফিল্ম "লমজা পৰশুৱাম" দা শকখিবগীদমক ব্ৰোঞ্জ মাইবী অমদি লুপা লিংশিং অমা পীদনা ইকায়খুমখি। মনুং মতম চাদনা মাহাক্সু লৈখিবদনা মণিপুৰ মতম ঈশৈ অমদি মণিপুৰী ফিল্মগী লমদা চাউনা মেনশিনবা গুৱৰোইদবা অৰাংপা অমা লৈখিবদা লমদসিগী মীয়াল্লা থেশোয় শোৱখি। সিনে আৰ্টিষ্ট এন্ড টেক্ৰিসিয়াল এসোসিয়েশন (কাৰ্টিগী) মেম্বৰ ঈশৈগী অমদি মফম লৈখিবদনী নীংশিং যৌৱম সিনে আৰ্টিষ্ট এন্ড টেক্ৰিসিয়াল এসোসিয়েশননা শিল্পগা "শুশ্মাং খুদিং মেৰা ৰা" হায়না মিংথোনবা নীংশিং যৌৱম অমা ইফফালগী এম ডি ইয়ু হোলদা পাংথোকখি। তা-শ্যামগী মচা ইবোম্মা অহৈবম পামেলিনা মেৱাৰাগী যৌৱি চিংখংলগা ঈশৈ অসিমক শক্তনা পাংথোকখিবা যৌৱমদা মীয়াল্লা কপুখি। যৌৱমদু গুসি নীংশিংলি। মতম অদুগী আই সি টিডিনা লাইভ টেলিকাস্ট পীখিখি। লাইভ টেলিকাস্ট অদু উখিবা মীয়াল্লা য়ুমান য়েংলফুৱগী পেপনুদা অমদি নুশিনা যৌৱম পাংথোকফম এম ডি ইয়ুগী হোল তপ্পা ব্লেঞ্জনা মতম্মা য়েংলফুৱগী যৌৱম য়েংবা অমদি শৰক য়াৰা লাকপাখি। তিব্বীৱল্ল মাহাকপু খঙবীখিবা কয়না যৌৱম অদুদা ৰা গুঙবীখি ঈশৈ কয়া খুদোল তমখি। অঙকপা তা-শ্যামগী নীংশিংবা, ঈশৈ নোংমাইগী যৌৱম নুমিং অদু ওইখিবনি। নুশিবগী কল্প-লাওনবা যৌৱম ওইখি। তা-শ্যামনা শকখিবা ঈশৈশিংবু অমুক নৌহৌননা নীংশিংবদা অহল লমমশিংনা শকপাখি। ঈশৈ পুন্মকী মুজিক এৱেঞ্জৰ মতম অদুদা সৱগম ঈশৈ নোংমাই চপ ক্যাঙলুপ অদুনা হৰা চানা অয়ে অখো তৌখিখি।

অদুগুপ্তা যৌৱম অমুক হুমা মখা কনাপুয়া কাঙলুপ অমত্তনা পাংথোকখিদি। তা-শ্যামগী ঈশৈশিং গুসি নহা ওইৱিবা লমদসিগী শৈশকপা শৈশকপী খৰনা শকপীৱিবসি অফনি। য়ুৱিবতা মাহাকী খোঞ্জেলদা ঈশৈ খৰদি তাবা ফলি। হৌৱক্ৰিবা শৈশকপা শৈশকপী মাহাকপু খঙজহৌৱবশিদি ৰেকোৰ্ড ওইনা তাবা নভনা মাহাকী মৱদসু খঙলৰোই। মেৰা, হিয়াঙৈ হায়বা ঐথোয় মৈতৌগী থা অসি লাক্কৰদি অহৈবম তা-শ্যামবু ঐথোয়না নীংশিংলি। ঈং তপ্পা থানি। তা-শ্যামসু ঈং তপচবনি। তপ্পা চংখি মাহাকী পুশি খোঙচং ঈংনা লোখি। নিংথম থাগী অৰ্ধ্ৰবা নুশিংনা য়েৱৰবদা মাবু নীংশিংলকই। ওল ইন্দিয়া ৰেডিওদা মাহাকী ঈশৈগী মফম লৈৱশী। মখা তাৰকপদি কনানা অমুক নীংশিংবীহৌগদগে ? ঈশৈদি গুংহৌৱি- শুশ্মাং খুদিং মেৰাৰা থাউম পৰেং দিৱালি...।

- মালোমনি মাইসাবা

ৰাগ দৰবাৰী-৭৫

(হায়গী মখা...)

খুদুংগী লুচিবা অমদি ফকী মাচি অমদা ফমদুনা লৈৱশী। তুমিমা মালা জপ তৌদুনা লৈৱশী। মৱাইবক্তা অটৌবা চন্দন, গুৰুশমদা ৰুদ্ৰাফকী মালা। অহল ওইৱৰা মীওইনি। মীওই অদু হেক উবনা কুখি য়েংবা অমদি দশা-লাংবন য়েংবা হৈৱমগদবা মাঞ্জি। লাইশোন-তিনশোনগী থবকসু উইই অমদি অনা-লাইয়েংবনী গ্যানসু লৈ। অসিপুশ্বা মীওইখি অসি অখাপ্পা খুদুংশিংদা য়াল্লা নুংঙইনা লৈবা হায়বদু ওই। মসিদা নভে, কৰিপুশ্বা তাঞ্জা ফংলবদি মথোয় সিদ্দিদা ফাওবা মশাগী হৈশিংবশিং অদু উংথোকপা ফাওবা গুমগনি। মফম অদুগী অটৌ-অটৌবা ওফিসৱশিংগা উনদুনা মথোয়গী দশা-লাংবন কয়া লৈৱে হায়জিন্দুনা লাই খুৱাইহল্লবা মতুংদা মথোয়দগী দক্ষিণা চাউনা-চাউনা লৌথোকপা য়াই অমসু মদুৱগী হোমা চাউবা গৰ্ভমেণ্টকী গ্ৰাণ্ট কয়া ফাওবা লৌববসু য়াগনি। মাহাক্সু কুসহৰগী চিনদগী পিত্তু মাহাকী মচানুপা নভে, য়েৰুৱনি হায়বা ৰাফমদু হেক তাবগা মাহাকী মালা জপ তৌবা অদু লেপখি। মাহাকী মচিদগী 'হে প্ৰভু !' হায়বা ৰাটৈ থোক্তকই। পিত্তুনা ৰাফম অদু লোক খুশিৱৰগা শোংলকই। সৱপঞ্চনা হায়, "লোকখা খুৱেনেকো